

### ३. सचो श्राधु

ब्रुधो, पढ़ो ऐं समुझो



संत एकनाथ जे पीउ जो श्राधु हो. ब्रह्मणनि खे खाराइण लाइ हिन अनेक सवादी ताम तियारु कराया ऐं पोइ ब्रह्मणनि खे नोतो मोकिलियाई. हींअर हू ब्रह्मणनि जे अचण जो इतिज्ञारु करण लगो.

ऐतिरे में हिन डिठो त हिकु निहायत ई गरीबु माण्हू, फाटल कपिडनि में, संदसि साम्हूं बीही चई रहियो आहे, “साई, मां केतिरनि ड्रींहांनि खां बुखायलु आहियां. मूं ते दया करियो, न त मां बुख विचां मरी वेंदुसि.”

“अचु, प्यारा अंदरि अचु.” संत एकनाथ हिन खे आसण ते विहारियो ऐं पेटु भरे भोजनु करायो. हु भोजनु करे ई रहियो हो त ऐतिरे में ब्रह्मण बि संदसि पीउ जो श्राधु खाइण लाइ अची पहुता. संत एकनाथ अगियां अची, उनहनि जो स्वागतु कयो.

ब्रह्मण इहो डिसी बेहद काविडिजी विया त श्राध लाइ तियारु कयलु भोजनु, हुननि खां अगु को मिस्कीनु खाई रहियो हो.

“असां खे पंहिंजनि पितरनि जी शान्तीअ लाइ घुरायो अथेई या असांजो अपमानु करण लाइ?” ब्रह्मण बडिबडाइण लगा. एकनाथु हथ जोडे चवण लगो - ” ब्रह्मण देवता ! हीउ गरीबु बुख में पाहु थी रहियो हो. हिन खे भोजनु न कराए महापाप जो भागी थियां हा. तव्हां उहा ग्रालिहे छडे डियो ऐं अंदरि अची आराम सां भोजनु करियो.”

“न असीं बुखिया ई वजी रहिया आहियूं. हींअर तुंहिंजा पितर बि बुख मरंदा. तू नर्क में वेंदे.

ब्रह्मण क्रोध विचां, एकनाथ खे घटिवधि ग्राल्हाईदा, उता बिना भोज्नु करण जे वजण लगा.

अचानकु गरीब बुखायल जे चेहिरे ते हिक शिकिलि उभिरी आई. सभिनी डिठो त उहा संत एकनाथ जे पिता जी शिकिलि हुई.

एकनाथ मोटी वेंदड ब्रह्मणनि खे चयो, “मां हिन गरीब खे भोज्नु कराए पूरीअ तरह तृप्त आहियां.”

गरीब जे चेहरे ते संत एकनाथ जे पिता जी शिकिलि डिसी उनहनि ब्रह्मणनि जो घमंडु चूरि चूरि थी वियो.

### नवां लफऱ्जः

ताम = खाधा

बुख में पाहु थियणु = बुख में मरण

मिस्कीनु = गरीबु

चूरि चूरि थियणु = नासु थियणु

घमंडी = अभिमानी

पितर = सुर्गवासी माझट

### अभ्यासु

#### सुवालु १: हेठियनि सुवालनि जा जवाब लिखो :-

- १) संत एकनाथ पीउ जो श्राधु कीअं कयो ?
- २) ब्रह्मण छो काविडिजी विया ?
- ३) एकनाथ ब्रह्मणनि खे कहिडी वेनती कई ?
- ४) ब्रह्मणनि जो घमंडु कीअं चूरि चूरि थी वियो ?

#### सुवालु २: हेठियां जुमिला कंहिं कंहिंखे चया आहिनि ?

- १) “मूंते दया करियो न त मां बुख विचां मरी वेंदुसि.”
- २) “पंहिंजे पितरनि जी शान्तीअ लाइ घुरायो अथेई या असांजे अपमानु करण लाइ?”
- ३) “हीअं तुंहिंजा पितर बि बुख मरंदा. तूं बि नर्क में वेंदे.”
- ४) “मां हिन गरीब खे भोज्नु कराए पूरीअ तरह तृप्त आहियां.”

#### सुवालु ३: हेठियां खाल भरियो :-

- १) संत एकनाथ जे पीउ जो ..... हो.
- २) ब्रह्मण इहो डिसी बेहद ..... विया.
- ३) तव्हां उहा ग्राल्हि छडे डियो ऐं अंदरि अची ..... सां भोज्नु करियो.
- ४) अचानकु गरीब बुखायल जे ..... ते हिक शिकिलि उभिरी आई.

**सुवालु ४ः (अलफु):-** हेठियनि जा जिद लिखो :-

- १) गरीबु (२) पापु (३) शान्ती (४) अग्रियां (५) नर्कु

**(ब) हेठियनि जी जिन्स बदिलायो :-**

- १) संतु (२) नौकरु (३) पीउ (४) मासी (५) ब्रह्मणु

**(स) साहीअ माना वारनि लफ़जनि जा जोड़ा मिलायो :-**

- |   |  |
|---|--|
| १) कावड़ि<br>२) अचानकु<br>३) मिस्कीनु<br>४) ताम | १) ओचितो<br>२) गरीबु<br>३) खाधा<br>४) गुसो |
|---|--|

**हिदायत:-** मास्तरु ब्रारनि खे अंधविश्वास खां परे रहण जी नसीहत डंडादो.

**मशिगूली:-** अजु समाज में अंधविश्वास जूं कहिडियूं गाल्हियूं आहिनि, उहा ज्ञाण हासुलु करे लिखो.

### पूरक अभ्यासु

सबक जे टुकर ते मशिगूलियूं

ब्रह्मण क्रोध विचां ..... घमंडु चूरि चूरि थी वियो.

**(अलफु) ब्रेकेट में डिनल हिदायत मुजिबु जुमिला लिखो :-**

- १) सभिनी डिठो (डिठो लफ़जु बदिरां ‘नज़र’ लफ़जु कमि आणे जुमिलो ठाहे लिखो.)
- २) उन्हनि ब्रह्मणनि जो घमंडु चूरि चूरि थी वियो. (लीक डिनल लफ़जनि बदिरां बिया मुनासिबु लफ़ज लिखी जुमिलो वरी ठाहे लिखो.)
- ३) ब्रह्मण क्रोध विचां, एकनाथ खे घटिवधि गाल्हाईदा, उतां बिना भोज्नु करण जे वजण लगा. (इन जुमिले में ‘खां सवाइ’ लफ़जु कमि आणो, जुमिलो वरी ठाहे लिखो.)
- ४) इहा संत एकनाथ जे पिता जी शिकिलि हुई. (लीक डिनलु लफ़जु ग्रामर मूजिबु सुजाणो.)

**(ब) टुकर मां इस्मु, फ़इलु, ज़मीरु गोल्हे लिखो.**

**(स) हेठि डिनल महानु हस्तियुनि खे सुजाणो ऐं उन्हनि जे बारे में ज्ञाण हासुलु करे लिखो.**

